

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē kiṣkindhākāṇḍē*

## **॥ catuṣṣaṣṭitamah sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ catuḥṣaṣṭitamah sargaḥ ॥

samudrasya viśālatāmālōkya viṣīdatō vānarān  
sāntvayitvāṅgadasya tān prati pṛthak pṛthak  
samudralaṅghanaśaktiviṣayakaḥ praśnaḥ

ākhyātā gṛdhrarājēna  
samutplutya plavaṅgamāḥ |  
saṅgatāḥ prītisaṃyuktā  
vinēduḥ siṃhavikramāḥ || 4.64.1 ||

sampātērvacanaṃ śrutvā  
harayō rāvaṅakṣayam |  
hr̥ṣṭāḥ sāgaramājagmuḥ  
sītādarśanakāṅkṣiṇaḥ || 4.64.2 ||

abhigamya tu taṃ dēśaṃ  
dadṛśurbhīmavikramāḥ |  
kṛtsnaṃ lōkasya mahataḥ  
pratibimbamavasthitam || 4.64.3 ||

dakṣiṇasya samudrasya  
samāsādyōttarāṃ diśam |

sannivēśaṃ tataścakru -

rharivīrā mahābalāḥ || 4.64.4 ||

prasuptamiva cānyatra

krīḍantamiva cānyataḥ |

kvacit parvatamātraiśca

jalarāśibhirāvṛtam || 4.64.5 ||

saṅkulaṃ dānavēndraśca

pātālatalavāsibhiḥ |

rōmaharṣakaramḥ dṛṣṭvā

viṣēduḥ kapikuñjarāḥ || 4.64.6 ||

ākāśamiva duṣpāraṃ

sāgaramḥ prēkṣya vānarāḥ |

viṣēduḥ sahitāḥ sarvē

kathaṃ kāryamiti bruvan || 4.64.7 ||

viṣaṅṅāṃ vāhinīm dṛṣṭvā

sāgarasya nirīkṣaṅāt |

āśvāsayāmāsa harīn

bhayārtān harisattamaḥ || 4.64.8 ||

na viṣādē manaḥ kāryaṃ

viṣādō dōṣavattaraḥ |

viṣādō hanti puruṣaṃ

bālaṃ kruddha ivōragaḥ || 4.64.9 ||

yō viṣādaṃ prasahatē

vikramē samupasthitē |

tējasā tasya hīnasya  
puruṣārthō na siddhyati || 4.64.10 ||

tasyāṃ rātryāṃ vyatītāyā -  
maṅgadō vānaraiḥ saha |  
harivṛddhaiḥ samāgamyā  
punarmantramamantrayat || 4.64.11 ||

sā vānarāṇāṃ dhvajinī  
parivāryāṅgadaṃ babhau |  
vāsavaṃ parivāryēva  
marutāṃ vāhinī sthitā || 4.64.12 ||

kō'nyastāṃ vānarīm sēnāṃ  
śaktaḥ stambhayituṃ bhavēt |  
anyatra vālitāyā -  
danyatra ca hanūmataḥ || 4.64.13 ||

tatastān harivṛddhāṃśca  
tacca sainyamarindamaḥ |  
anumānyāṅgadaḥ śrīmān  
vākyamarthavadabravīt || 4.64.14 ||

ka idānīm mahātējā  
laṅghayiṣyati sāgaram |  
kaḥ kariṣyati sugrīvaṃ  
satyasandhamariṃdamam || 4.64.15 ||

kō vīrō yōjanaśataṃ  
laṅghayēta plavaṅgamaḥ |

imāṃśca yūthapān sarvān  
mōcayēt kō mahābhayāt || 4.64.16 ||

kasya prasādād dārāṃśca  
putrāṃścaiva gṛhāṇi ca |  
itō nivṛttāḥ paśyēma  
siddhārthāḥ sukhinō vayam || 4.64.17 ||

kasya prasādād rāmaṃ ca  
lakṣmaṇaṃ ca mahābalaṃ |  
abhigacchēma saṃhṛṣṭāḥ  
sugrīvaṃ ca vanaukasam || 4.64.18 ||

yadi kaścit samarthō vaḥ  
sāgaraplavanē hariḥ |  
sa dadātvīha naḥ śīghraṃ  
puṇyāmahayadakṣiṇām || 4.64.19 ||

aṅgadasya vacaḥ śrutvā  
na kaścit kiñcidabravīt |  
stimitēvābhavat sarvā  
sā tatra harivāhinī || 4.64.20 ||

punarēvāṅgadaḥ prāha  
tān harīn harisattamaḥ |  
sarvē balavatāṃ śrēṣṭhā  
bhavantō dṛḍhavigramāḥ |  
vyapadēśakulē jātāḥ  
pūjitāścāpyabhīkṣṇaśaḥ || 4.64.21 ||

*nahi vō gamanē saṅgaḥ*

*kadācit kasyacid bhavēt |*

*bruvadhvaṃ yasya yā śaktiḥ*

*plavanē plavagaṣṣabhāḥ || 4.64.22 ||*

*|| ityārṣē śrīmadrāmāyaṇē vālmikīyē ādikāvyaē*

*kiṣkindhākāṇḍē catuṣṣaṣṭitamaḥ sargaḥ ||*